

હાઈકોર્ટ ઓફ ગુજરાત

સોલા, અમદાવાદ-૩૮૦૦૬૦.

વેબસાઈટ્સ: <https://hc-ojas.gujarat.gov.in> તથા www.gujarathighcourt.nic.in

જાહેરાત ક્રમાંક: આર.સી./બી.૧૩૦૪/૨૦૨૦ (વર્ગ-૪)

ગુજરાત હાઈકોર્ટમાં કોર્ટ એટેન્ડન્ટ/ઓફિસ એટેન્ડન્ટ/હોમ એટેન્ડન્ટ-ડોમેસ્ટીક એટેન્ડન્ટ (વર્ગ-૪) ના કર્મચારીઓની ભરતી.

ઓનલાઈન અરજી કરવાનો સમયગાળો

ઓનલાઈન અરજી કરવાની શરૂ થતી તારીખ અને સમય	તા. ૦૧/૦૩/૨૦૨૧	બપોરે ૧૨:૦૦ કલાકથી
ઓનલાઈન અરજી કરવાની છેલ્લી તારીખ અને સમય	તા. ૩૧/૦૩/૨૦૨૧	રાત્રીના ૨૩:૫૯ કલાક સુધી

યોજનાર પરીક્ષાનો સંલગ્ન કાર્યક્રમ

(નોંધ: અનિવાર્ય સંજોગોના કિસ્સામાં નીચેના કાર્યક્રમમાં ગુજરાત હાઈકોર્ટ દ્વારા ફેરફાર કરી શકાશે)

હેતુલક્ષી પ્રકારની લેખિત પરીક્ષા	તા. ૧૮/૦૭/૨૦૨૧
----------------------------------	----------------

નોંધ: સામાન્ય રીતે ઓનલાઈન અરજી કરવાના છેલ્લા બે-ત્રણ દિવસમાં મોટાભાગના ઉમેદવારો અરજી કરતા હોય છે, જેને લીધે સર્વર ઉપર ભારણ વધવાના કારણે તેમજ, ઉમેદવારોની પોતાની ટેકનીકલ ભૂલના કારણે, ઘણા ઉમેદવારો ઓનલાઈન અરજી કરી શકતા નથી. આથી તમામ ઉમેદવારોએ છેલ્લા દિવસોમાં અરજી ન કરતા, સમયસર ઓનલાઈન અરજી કરવી હિતાવહ છે.

ઓનલાઈન અરજી ઉપરાંત ભરતી પ્રક્રિયાને સંબંધિત તમામ પ્રકારની માહિતી જેવી કે ઉમેદવાર માટેની સૂચનાઓ, કોલલેટર ડાઉનલોડ કરવા સંબંધિત સૂચના, નોટીસ, પરીક્ષાના કાર્યક્રમ, પરિણામ, પસંદગી યાદી વગેરે માટે ઉમેદવારે હાઈકોર્ટ ખાતે ફોન ન કરતા, ઉપર દર્શાવેલ વેબસાઈટ સમયાંતરે જોતા રહેવું.

ગુજરાત હાઈકોર્ટમાં વર્ગ-૪ના કર્મચારીઓ (કોર્ટ એટેન્ડન્ટ / ઓફિસ એટેન્ડન્ટ / હોમ એટેન્ડન્ટ-ડોમેસ્ટીક એટેન્ડન્ટ) ની કુલ-૩૮ જગ્યાઓ સ્પર્ધાત્મક પરીક્ષાના માધ્યમથી સીધી ભરતીથી ભરવા માટે લાયકાત ધરાવતા ઉમેદવારો પાસેથી 'ઓનલાઈન અરજીઓ' મંગાવવામાં આવે છે, જેની વિગતવાર માહિતી નીચે મુજબ છે:

૧.(ક) કક્ષા/કેટેગરીદીઠ જગ્યાની સંખ્યા:

કુલ જગ્યા	કક્ષા/કેટેગરી પ્રમાણે વિભાજન					મહિલાઓ માટે કક્ષા/કેટેગરી પ્રમાણે વિભાજન					કુલ જગ્યાઓ પૈકી અનામત	
	General	SC	ST	SEBC	EWS	General	SC	ST	SEBC	EWS	Ex-Servicemen	PH
38	20	00	06	09	03	07	00	02	03	01	08	01

નોંધ:—અનુસૂચિત જાતિ (SC) ના ઉમેદવારો ની જગ્યા ન હોઈ, આ કક્ષા/કેટેગરીના ઉમેદવારોને સામાન્ય (જનરલ) કક્ષા/કેટેગરી ના ધારા/ધોરણો લાગુ પડશે. તેમ છતાં ફી ભરવામાં તેમને રાહત આપવામાં આવશે.

(૧) ઉપરોક્ત જગ્યાની નિયત સંખ્યામાં ફેરફાર કરવાનો અબાધિત અધિકાર નામદાર ગુજરાત હાઈકોર્ટને રહેશે.

(૨) **ફિઝિકલી ડિસેબલ્ડ / ડિફ્ટલી એબલ્ડ (PH) માટેની સૂચના:**— કોર્ટ એટેન્ડન્ટ / ઓફિસ એટેન્ડન્ટ / હોમ એટેન્ડન્ટ-ડોમેસ્ટીક ટેન્ડન્ટ ની ફરજ / કામગીરીનો પ્રકાર જોતા દૃષ્ટિહીન અથવા ઓછી દૃષ્ટિ ધરાવતા ઉમેદવારો અરજી કરી શકશે નહીં.

(૩) ઉપરોક્ત જગ્યાઓ માટે પસંદગી પામેલ ઉમેદવારોએ જે તે જગ્યાએ તેઓને ફરજ પર મૂકવામાં આવે ત્યાં જે તે પ્રકારનું કામ સોંપવામાં આવે તે કામ કરવાનું રહેશે.

(ખ) **પગાર ધોરણ :**— રૂ.૧૪,૮૦૦-૪૭,૧૦૦/-

૨. અનામત:

(ક) અનુસૂચિત જનજાતિ, સામાજિક અને શૈક્ષણિક રીતે પછાત વર્ગ, ફિઝિકલી ડિસેબલ્ડ / ડિફ્ટલી એબલ્ડ, મહિલા ઉમેદવારો, માજી સૈનિક અને આર્થિક રીતે નબળા વર્ગો ના કિસ્સામાં અનામત અંગે સરકારના પ્રવર્તમાન નિયમો / હુકમો / જોગવાઈઓ / નીતિઓ લાગુ પડશે.

(ખ) ગુજરાત રાજ્ય સરકાર દ્વારા નિયત કરવામાં આવેલ અનુસૂચિત જનજાતિ, સામાજિક અને શૈક્ષણિક રીતે પછાત અને આર્થિક રીતે નબળા વર્ગના ઉમેદવારોને જ અનામતનો લાભ મળવાપાત્ર રહેશે.

૩. યોગ્યતા/લાયકાત અંગેના ધોરણો:

(ક) જરૂરી લાયકાત: (ઓનલાઇન અરજી કરવાની છેલ્લી તા. ૩૧/૦૩/૨૦૨૧ ના રોજ)

ઉમેદવારે સરકાર માન્ય શાળામાંથી ધોરણ-૮ની પરીક્ષા પાસ કરેલ હોવી જોઈએ.

(ખ) વયમર્યાદા:—(ઓનલાઇન અરજી કરવાની છેલ્લી તા. ૩૧/૦૩/૨૦૨૧ ના રોજ)

ન્યૂનતમ વયમર્યાદા	મહત્તમ વયમર્યાદા
૧૮ વર્ષથી ઓછી ન હોવી જોઈએ	૩૫ વર્ષથી વધુ ન હોવી જોઈએ.

(ગ) વયમર્યાદામાં છૂટછાટ:—

(૧) અનુસૂચિત જનજાતિ, સામાજિક અને શૈક્ષણિક રીતે પછાત વર્ગના ઉમેદવારો, ફિઝિકલી ડિસેબલ્ડ/ડિફ્ટલેબલ્ડ એબલ્ડ, મહિલા, માજી સૈનિક અને આર્થિક રીતે નબળા વર્ગો ના ઉમેદવારોને સરકારના પ્રવર્તમાન નિયમો/હુકમો/જોગવાઈઓ/નીતિઓ અનુસાર નીચે મુજબ છૂટછાટ મળવાપાત્ર રહેશે.

કક્ષા/કેટેગરી	છૂટછાટ	માજી સૈનિક	નીચલી અદાલત તેમજ અન્ય હાઈકોર્ટ ના કર્મચારીઓ માટે
સામાન્ય અને અનુસૂચિત જાતિ	—	લશ્કરમાં	નીચલી અદાલત તેમજ અન્ય હાઈકોર્ટ ના કર્મચારીઓ માટે નીચે (ગ) (૨) માં સૂચવ્યાનુસાર છૂટછાટ મળવાપાત્ર રહેશે.
મહિલા ઉમેદવારો	૫ વર્ષ	બજાવેલ સેવા	
અનુસૂચિત જનજાતિ	૫ વર્ષ	ઉપરાંત ૩ વર્ષ	
સામાજિક અને શૈક્ષણિક રીતે પછાત વર્ગ	૫ વર્ષ		
આર્થિક રીતે નબળા વર્ગ (EWS)	૫ વર્ષ		
ફિઝિકલી ડિસેબલ્ડ / ડિફ્ટલેબલ્ડ એબલ્ડ	૧૦ વર્ષ		

(૨) નીચલી અદાલત તેમજ અન્ય હાઈકોર્ટ ના કર્મચારીઓને ઉપલી વયમર્યાદામાં નીચે મુજબ છૂટછાટ મળવાપાત્ર રહેશે:

“અનામત તેમજ બિનઅનામત બન્ને વર્ગના ઉમેદવારોને લાગુ પડતી ઉપલી વયમર્યાદામાં વધુમાં વધુ ૫ વર્ષ અથવા નોકરીનો ખરેખર પૂરો કરેલ સમયગાળો બન્નેમાંથી જે ઓછુ હોય તેટલા સમયગાળાની છૂટછાટ ઉપલી વયમર્યાદામાં આપવામાં આવશે.”

નોંધ: ઉંમરમાં છૂટછાટ મેળવવા માટે લાગુ પડતી તમામ પ્રકારની છૂટછાટનો લાભ મેળવ્યા બાદ, ઓનલાઇન અરજી કરવાની છેલ્લી તા.૩૧/૦૩/૨૦૨૧ ના રોજ કોઈપણ ઉમેદવારની વય/ઉંમર ૪૫ વર્ષથી વધુ હોવી ન જોઈએ.

૪. પરીક્ષા ફી અને ફી ભરવાની રીત:

(ક) ફી:- ઉમેદવારે નીચે મુજબ ફી ચૂકવવાની રહેશે.

સામાન્ય	અ.જા./અ.જ.જા./સા. અને શૈ.પ. વર્ગ/ફિઝિકલી ડિસેબલ્ડ - ડિફ્ટલેબલ એબલ્ડ/માજી સૈનિક/આ.ન.વર્ગ ઉમેદવારો માટે
રૂ.૩૦૦/- + બેંક ચાર્જ્સ	રૂ. ૧૫૦/- + બેંક ચાર્જ્સ

(ખ) ફી ભરવાની રીત:-

(૧) ઉમેદવારે HC-OJAS પોર્ટલ પર ઉપલબ્ધ 'પ્રિન્ટ એપ્લીકેશન/પે-ફી' મેનુ બટન દ્વારા 'SBI e-pay' થી ફી ભરવાની રહેશે. ઉમેદવારે ત્યાં આપેલ 'Instruction/Help' ને ધ્યાનપૂર્વક વાંચી અને સમજી લેવી. ફી બે ઓપ્શન દ્વારા ભરી શકાશે. (અ) ઓનલાઇન પેમેન્ટ મોડ, (બ) ઓફ લાઇન પેમેન્ટ મોડ ('SBI e-pay' દ્વારા કેશ ચલણ ઓનલાઇન જનરેટ થશે)

(અ) ઓનલાઇન પેમેન્ટ મોડ:

'SBI e-pay' દ્વારા નેટ બેન્કિંગ, ક્રેડીટકાર્ડ, ડેબીટકાર્ડ ના માધ્યમથી ઓનલાઇન ફી ભરી શકાશે. ઓનલાઇન પેમેન્ટ મોડથી ફી ભર્યા બાદ ઇ-રીસીપ્ટ મેળવી લેવાની રહેશે. જે પરીક્ષા સમયે ઉમેદવારે રજુ કરવાની રહેશે. જો કોઈ કારણોસર ટ્રાન્જેક્શન / પેમેન્ટ નિષ્ફળ થાય તો ઉમેદવારે ત્યાં આપેલ 'Instruction/Help' નું પાલન કરવાનું રહેશે.

નોંધ : ઇ-રીસીપ્ટ જે તે સમયે જ જનરેટ થતી હોવાથી તેની હાર્ડ કોપી અને સોફ્ટ કોપી સાચવીને રાખવી ત્યારબાદ ફરીથી મેળવી શકાશે નહીં, તેની ખાસ નોંધ લેવી.

(બ) ઓફ લાઇન પેમેન્ટ મોડ:

જો ઉમેદવારે 'કેશ ચલણ (ઓફ લાઇન)' ઓપ્શન સીલેક્ટ કરેલ હોય તો, 'કેશ ચલણ' પ્રિન્ટ કરી, ચલણમાં દર્શાવેલ અંતિમ તારીખ અને સમય સુધીમાં SBI ની કોઈપણ બ્રાન્ચમાં જરૂરી ફી ભરવાની રહેશે.

ચલણની એક કોપી બેંક લઈ લેશે અને બીજી કોપી ઉમેદવારને પરત કરશે જે ઉમેદવારે પરીક્ષા/પ્રમાણપત્ર ચકાસણી (ડોક્યુમેન્ટ વેરીફિકેશન) સમયે રજૂ કરવાની રહેશે.

નોંધ:—ચલણમાં દર્શાવેલ અંતિમ તારીખ અને સમય પછી જરૂરી ફી ભરી શકાશે નહીં.

- (૨) ઉમેદવારે ઈ-રીસીપ્ટ કે કેશ ચલણની કોપી ભરતી પ્રક્રિયા પૂર્ણ થાય ત્યાં સુધી સાચવીને રાખવી.
- (૩) ઉમેદવારે કન્ફર્મ કરેલ 'ઓનલાઇન એપ્લિકેશન' ફક્ત ત્યારે જ માન્ય ગણાશે કે જ્યારે ઉમેદવારે નિયત સમયગાળા દરમિયાન '**SBI e-pay**' દ્વારા જરૂરી ફી ભરેલ હશે.
- (૪) જે ઉમેદવારે નિયત સમયમર્યાદામાં ઓનલાઇન મોડ દ્વારા તા.૦૧/૦૩/૨૦૨૧ થી તા.૩૧/૦૩/૨૦૨૧ અથવા ઓફ લાઇન મોડ દ્વારા કેશ ચલણમાં દર્શાવેલ અંતિમ તારીખ સુધીમાં યોગ્ય ફી ભરેલ હશે તે ઉમેદવારની અરજીને જ માન્ય ગણવામાં આવશે.
- (૫) આ સિવાય અન્ય કોઈ માધ્યમ કે અન્ય બેંકમાં ભરેલ ફી ગ્રાહ્ય રાખવામાં આવશે નહીં અને જે તે ફી પરત પણ કરવામાં આવશે નહીં તેમજ અન્ય કોઈ જગ્યા /ભરતી માટે ભરેલ ફી તરીકે પણ ગ્રાહ્ય રાખવામાં આવશે નહીં.
- (૬) એક વખત ફી ભર્યા બાદ કોઈપણ સંજોગોમાં ફી પરત કરવામાં આવશે નહીં, જેની દરેક ઉમેદવારે નોંધ લેવી. ઉમેદવારે સૌપ્રથમ વિગતવાર જાહેરાતનો અભ્યાસ કરી લેવો અને જો યોગ્યતા ધરાવતા હોય તો જ ઉમેદવારે સૂચવ્યાનુસાર ફી ભરવી.

૫. સ્પર્ધાત્મક પરીક્ષાનું માળખું :

હેતુલક્ષી પ્રકારની લેખિત પરીક્ષા:(સંભવિત તા. ૧૮/૦૭/૨૦૨૧)

- (૧) હેતુલક્ષી પ્રકારની લેખિત પરીક્ષા કુલ ૧૦૦ પ્રશ્નો તથા કુલ ૧૦૦ ગુણની રહેશે.
- (૨) હેતુલક્ષી પ્રકારની લેખિત પરીક્ષાના પ્રશ્નપત્રની ભાષા ગુજરાતી રહેશે.
- (૩) દરેક ખોટા ઉત્તરદીઠ અથવા એકથી વધારે ઉત્તર પસંદ કરવા બદલ ૦.૩૩ નકારાત્મક ગુણ રહેશે.
- (૪) પરીક્ષાનો સમયગાળો ૧ કલાક અને ૩૦ મિનિટ (૯૦ મિનિટ) નો રહેશે.
- (૫) હેતુલક્ષી પ્રકારની લેખિત પરીક્ષાનો અભ્યાસક્રમ નીચે મુજબ રહેશે.

અ.નં.	વિષય
૧	ગુજરાતી ભાષા
૨	સામાન્ય જ્ઞાન
૩	ગણિત
૪	રમતગમત
૫	રોજબરોજની ઘટનાઓ

- (૬) પસંદગી યાદીમાં સ્થાન મેળવવા માટે હેતુલક્ષી પ્રકારની લેખિત પરીક્ષામાં સામાન્ય વર્ગના ઉમેદવારોએ અને 'અનુ.જાતિ' ના ઉમેદવારોએ ઓછામાં ઓછા ૫૦ ગુણ અને 'અનુ.જનજાતિ', 'સા.શૈ.પ.વર્ગ', ફિઝીકલી ડિસેબલ્ડ/ડિફ્ટલ્ટ એબલ્ડ (PH), માજી સૈનિક અને આર્થિક રીતે નબળા વર્ગના ઉમેદવારોએ ઓછામાં ઓછા ૪૫ ગુણ મેળવવાના રહેશે. ત્યારબાદ, મેરીટના આધારે પસંદગીયાદી તૈયાર કરવામાં આવશે.
- (૭) હેતુલક્ષી પ્રકારની લેખિત પરીક્ષા અમદાવાદ ખાતે લેવી કે અન્ય જીલ્લા કક્ષાએ લેવી તે ઉમેદવારોની સંખ્યાને આધારે નક્કી કરવામાં આવશે.
- (૮) હાઈકોર્ટ દ્વારા નક્કી કરવામાં આવે તે સ્થળે અને સમયે હેતુલક્ષી પ્રકારની લેખિત પરીક્ષા માટે હાજર રહેવા, જે તે ઉમેદવારે સ્વખર્ચે આવવા-જવાનું રહેશે.
- (૯) હેતુલક્ષી પ્રકારની લેખિત પરીક્ષામાં જવાબવહી / ઉત્તરવહી તરીકે 'ઓ.એમ.આર. (OMR) શીટ' આપવામાં આવશે, જેનું મૂલ્યાંકન ઓ.એમ.આર.શીટ રીડર મશીન દ્વારા સ્કેન કરીને કરવામાં આવે છે. જે સંપૂર્ણ પ્રક્રિયા કોમ્પ્યુટર આધારિત હોઈ, ઓ.એમ.આર.શીટ રીચેકીંગ/રીએસેસમેન્ટ/ફરીથી મૂલ્યાંકન અંગેની કોઈપણ પ્રકારની રજૂઆત ધ્યાને લેવામાં આવશે નહીં, જેની દરેક ઉમેદવારે નોંધ લેવી.
- (૧૦) જો હેતુલક્ષી પ્રકારની લેખિત પરીક્ષામાં ખૂબ જ વધુ સંખ્યામાં ઉમેદવારો ઉત્તિર્ણ થશે તો, નામદાર હાઈકોર્ટ દ્વારા નિયત કરવામાં આવે તે પ્રમાણે મેરીટના આધારે મર્યાદિત સંખ્યામાં ઉમેદવારોને ભરતી પ્રક્રિયાના આગામી તબક્કા એટલે કે 'પ્રમાણપત્ર ચકાસણી/ડોક્યુમેન્ટ વેરીફિકેશન' માટે યોગ્ય/લાયક ગણવામાં આવશે.
- (૧૧) ઉમેદવારે ઉપર જણાવેલ વેબસાઈટ પરથી પરીક્ષાના એક સપ્તાહ અગાઉ ઈ-કોલેટર ડાઉનલોડ કરવાનો રહેશે.

૬. પસંદગી યાદી અને પ્રતિક્ષા યાદી:

- (૧) પસંદગી યાદી/પ્રતિક્ષા યાદી, ઉમેદવારે હેતુલક્ષી પ્રકારની લેખિત પરીક્ષામાં મેળવેલ ગુણના આધારે તૈયાર કરવામાં આવશે.
- (૨) જે તે સંબંધિત સંવર્ગમાં પ્રકાશિત થયેલ જગ્યા માટે મેરીટના આધારે પસંદગી યાદી તૈયાર કરવામાં આવશે.
- (૩) મૂળ પસંદગી યાદીમાં સમાવિષ્ટ કક્ષા/કેટેગરીની સંખ્યાના ૨૦ ટકાથી વધે નહીં તેટલી સંખ્યાની પ્રતિક્ષા યાદી તૈયાર કરવામાં આવશે. જેનો ઉપયોગ, મૂળ પસંદગી યાદીના લાગુ પડતા સમયગાળા દરમિયાન જો કોઈ જગ્યા ખાલી પડે તો તેવા સંજોગોમાં ખાલી પડનાર જગ્યા ઉપર કક્ષા/કેટેગરી અને મેરિટ અનુસાર પ્રતિક્ષા યાદીમાંથી કક્ષા/કેટેગરી અને મેરિટ અનુસાર ઉમેદવારને નિમણૂક આપવામાં આવશે.
- (૪) પસંદગી યાદી અને પ્રતિક્ષા યાદી રજૂ/પ્રકાશિત થયાથી ૦૨ (બે) વર્ષ અથવા તો કોઈ નવી યાદી રજૂ/પ્રકાશિત કરવામાં આવે તે સમય, આ બંનેમાંથી જે વહેલા હશે/થશે ત્યાં સુધી જ અમલમાં રહેશે. આમ છતાં, જો જે તે વર્ષમાં ખાલી જગ્યાની સંખ્યા, પસંદગી યાદીમાં બાકી રહેલા ઉમેદવારોની સંખ્યા કરતા ઓછી હશે, તો પસંદગી યાદીની મુદત વધુ એક વર્ષ માટે લંબાવી શકાશે, કે જેથી પસંદગી યાદી/પ્રતિક્ષા યાદી માંથી જે તે નિમણૂક આપી શકાય.
- (૫) જો ઉમેદવાર આપવામાં આવેલ નિમણૂક, નિયત શરતોને આધીન, નિયત સમયમર્યાદામાં, નિયમોનુસાર સ્વીકારવામાં નિષ્ફળ જશે, તો **ઉમેદવાર નિમણૂકનો હક ગુમાવશે** અને ભવિષ્યમાં આવા ઉમેદવારને પસંદગી યાદીને આધારે નિમણૂક આપવા અંગેની વિચારણા કરવામાં આવશે નહીં અને હાઈકોર્ટ દ્વારા પસંદગી યાદી/પ્રતિક્ષા યાદી મુજબ કક્ષા/કેટેગરી અને મેરિટ પ્રમાણે અન્ય ઉમેદવારોને નિમણૂક આપવાની પ્રક્રિયા હાથ ધરવામાં આવશે.
- (૬) ઉમેદવાર પરીક્ષામાં સફળ થવા અથવા પસંદગી યાદી/પ્રતિક્ષા યાદીમાં સ્થાન મેળવવા માત્રથી જ નિમણૂક મેળવવા હકદાર બનશે નહીં જેની ખાસ નોંધ લેવી.
- (૭) પસંદગી યાદી અને પ્રતિક્ષા યાદી ઉપર જણાવેલ હાઈકોર્ટ વેબસાઈટ ઉપર મૂકવામાં/જાહેર કરવામાં આવશે.

૭. નિમણૂક માટેની અયોગ્યતા:

નીચે મુજબની વ્યક્તિ નિમણૂક માટે અયોગ્ય ગણાશે:

- (૧) ભારતીય નાગરિકત્વ ધરાવતી ન હોય તેવી વ્યક્તિ,
- (૨) સ્થાનિક કે વૈધાનિક/કાનુની સત્તામંડળ અથવા કોઈપણ હાઈકોર્ટ અથવા કેન્દ્રશાસિત પ્રદેશ કે કોઈપણ રાજ્ય સરકાર કે કેન્દ્ર સરકાર દ્વારા બરતરફ કરવામાં આવેલ હોય તેવી કોઈપણ વ્યક્તિ,
- (૩) એવી વ્યક્તિ કે જેને નૈતિક અધમતા જેવા ગુના માટે ગુનેગાર સાબિત કે જાહેર કરવામાં આવેલ હોય અથવા જેને નામદાર હાઈકોર્ટ કે કેન્દ્રીય જાહેર સેવા આયોગ (યુ.પી.એસ.સી) કે અન્ય ભરતી સત્તામંડળ કે પરીક્ષા આયોજીત કરતા કોઈપણ સત્તામંડળ દ્વારા પરીક્ષામાં બેસવા દેવામાંથી કે પસંદગી આપવામાંથી બાકાત રાખવામાં આવેલ હોય કે અયોગ્ય ઠરાવવામાં આવેલ હોય તેવી કોઈપણ વ્યક્તિ,
- (૪) એવી કોઈપણ વ્યક્તિ કે જેને ભરતી સત્તામંડળને પોતાની ઉમેદવારીના સંદર્ભમાં પ્રત્યક્ષ કે પરોક્ષ રીતે ભલામણ-લાગવગ કરેલ હોય,
- (૫) એવો કોઈપણ પુરુષ ઉમેદવાર કે જે એક કરતા વધારે જીવિત પત્ની ધરાવતો હોય અને એવી કોઈપણ સ્ત્રી ઉમેદવાર કે જેણે એવા પુરુષ સાથે લગ્ન કરેલ હોય કે જે અન્ય પત્ની ધરાવતો હોય,
- (૬) ઉમેદવાર, જે કોઈપણ પરીક્ષા/ટેસ્ટ દરમિયાન કોઈપણ પ્રકારના યાંત્રિક ઉપકરણ કે પરીક્ષાલક્ષી અન્ય સાહિત્ય-સામગ્રી સાથે પકડાયેલ હોય.

૮. ઓનલાઈન અરજી કરવાની રીત:

- (૧) ઓનલાઈન અરજી કરતા પહેલા ઉમેદવારે સંપૂર્ણ અને વિગતવાર આ જાહેરાત ધ્યાનપુર્વક વાંચી અને સમજી ઉપર દર્શાવ્યા મુજબની યોગ્યતા ધરાવે છે કે કેમ? તેની ચકાસણી કરી લેવા સલાહસુચન આપવામાં આવે છે તથા ઉમેદવાર દ્વારા ઓનલાઈન અરજીમાં ભરેલ વિગતો સંપૂર્ણપણે સાચી હોવી જોઈએ.

જો કોઈ ઉમેદવાર નિયત થયેલ યોગ્યતા અને ધોરણો પરિપૂર્ણ કરતો નહીં હોય અથવા કોઈ ઉમેદવારે પોતાની સામે થયેલ ફોજદારી/દીવાની ફરિયાદ સંબંધિત મહત્વની વિગતો પૂરતી આપેલ નહીં હોય અથવા ગુંચવણભરી આપેલ હોય અથવા છુપાવેલ હશે, તો તેવા કિસ્સામાં તે ઉમેદવારની ઉમેદવારી જે તે તબક્કે રદ કરવામાં આવશે. જો નિમણૂક પછી પણ આ પ્રકારની ખામી ત્રૂટીઓ ધ્યાન પર આવશે, તો તેની/તેણીની સેવાઓનો

અંત તાત્કાલિક અસરથી લાવવામાં આવશે, તેમજ તેની સામે યોગ્ય પગલા લેવામાં આવશે.

- (૨) ઉમેદવારે ઓનલાઇન અરજીમાં પોતાની પાસે જ રહેનાર ચાલુ/એક્ટીવ મોબાઇલ નંબર દર્શાવવાનો/આપવાનો રહેશે. જરૂર જણાયે ઓનલાઇન અરજીમાં દર્શાવવામાં આવેલ રજીસ્ટર્ડ મોબાઇલ નંબર ઉપર **SMS** દ્વારા પરીક્ષા સંબંધિત તેમજ અન્ય સૂચનાઓ ઉમેદવારને મોકલવામાં આવશે. આથી તે મોબાઇલ નંબર ભરતી પ્રક્રિયા પૂર્ણ ન થાય ત્યાં સુધી કાર્યરત/એક્ટીવ રાખવાનો રહેશે, જે દરેક ઉમેદવાર માટે સલાહભર્યું તેમજ હિતાવહ છે.
- (૩) ઓનલાઇન અરજી કરતા પહેલા ઉમેદવારે ફોટો અને સહી નીચે જણાવેલ સાઈઝ/માપ મુજબ સ્કેન કરી અપલોડ કરવાના રહેશે.
પાસપોર્ટ સાઈઝના ફોટોગ્રાફની લંબાઈ/પહોળાઈ ૫ સે.મી. x ૩.૬ સે.મી. જેટલી અને સહીની લંબાઈ/પહોળાઈ ૨.૫ સે.મી. x ૭.૫ સે.મી. જેટલી હોવી જોઈએ. ફોટો અને સહીને અલગ-અલગ સ્કેન કરવી. સ્કેન કરેલ ફાઈલની સાઈઝ વધુમાં વધુ ૧૫ કે.બી. હોવી જોઈએ અને 'jpg' ફોર્મેટમાં જ સેવ કરવી.
- (૪) **HC-OJAS (ઓજસ) મોડ્યુલમાં ઓનલાઇન અરજી કરવાના સ્ટેપ :**
- (ક) જાહેરાતનો ઝીણવટપૂર્વક અભ્યાસ કર્યા બાદ, ઓનલાઇન એપ્લીકેશનમાં માંગવામાં આવેલ વિગતો સમજી તેમજ ચકાસી, ભૂલ રહિત ભરવી.
- (ખ) 'Apply Online' બટન ઉપર ક્લિક કરી, ઓનલાઇન એપ્લીકેશન ફોર્મ ભરવું.
- (ગ) ઓનલાઇન એપ્લીકેશન ફોર્મના અંતે આપેલ 'SAVE' બટન ઉપર ક્લિક કરી ઓનલાઇન એપ્લીકેશનને સેવ કરો.
- (ઘ) સેવ કર્યા બાદ, એક પોપ-અપ વિન્ડો ખુલશે. જેમાં તમારો 'એપ્લીકેશન નંબર' મળશે. જે ઉદાહરણરૂપે આ પ્રમાણેનો હશે. દા.ત. '**HCG/202021 / 85/11111**' જે નંબર નોંધી લેવો અને સમગ્ર ભરતી પ્રક્રિયા પૂર્ણ ન થાય ત્યાં સુધી પોતાની પાસે સાચવીને રાખવો. આ જ સ્ક્રીન/પેજમાં "**Show Application Preview**" બટન ઉપર ક્લિક કરવાથી તમે ભરેલ તમામ વિગતો દેખાશે. જેની ખરાઈ કરી લેવી.

(ચ) ત્યારબાદ 'Upload Photograph' બટન પર ક્લિક કરી સ્કેન કરેલ ફોટો અને સહી જે તે જગ્યા પર અપલોડ કરવા. ઉમેદવારે ખાતરી કરી લેવી કે ફોટો અને સહી બંને વ્યવસ્થિત દેખાય છે.

નોંધ: જે સહી સ્કેન કરીને ઓનલાઇન એપ્લીકેશનમાં અપલોડ કરવામાં આવશે તેવી જ સહી ઉમેદવારે સમગ્ર ભરતી પ્રક્રિયાના દરેક તબક્કે કરવાની રહેશે. જો સહીમાં ફેરફાર જણાશે, તો ઉમેદવારની ઉમેદવારી રદ કરવા યોગ્ય પગલા લેવામાં આવશે.

(છ) જો કોઈ ભુલ રહી ગઈ હોય તો, તેને સુધારવા માટે 'Edit Application' બટન ઉપર ક્લિક કરી, જરૂરી વિગતો જેવી કે 'Application Number' અને 'Birth Date' ભર્યા બાદ, જે એપ્લીકેશન ફોર્મ ખુલે તેમાં સુધારા-વધારા કરી, ફરીથી સેવ કરવી.

(જ) જો તમામ વિગતો સાચી અને ભૂલરહિત જણાય તો 'Confirm Application' બટન ઉપર ક્લિક કરી, અરજીને Confirm/ કન્ફર્મ કરો.

નોંધ: ખાસ યાદ રાખો કે એકવાર કન્ફર્મ થઈ ગયેલ અરજી એટલે કે કન્ફર્મેશન નંબર આવી ગયા બાદ, અરજીમાં કોઈપણ સંજોગોમાં ફેરફાર થઈ શકશે નહીં અને તે અરજી માન્ય ગણવામાં આવશે. આથી અરજી કન્ફર્મ કરતા પહેલા, પ્રિવ્યુનો ઉપયોગ કરી, તમામ વિગતો ચકાસી લેવી હિતાવહ અને સલાહભર્યું છે.

(ઝ) ત્યારબાદ **Confirm Application** ઉપર ક્લિક કરવાથી એક પોપ-વિન્ડો ખુલશે, તેમાં તમારો **Application No.** (અરજી ક્રમાંક) અને **Date of Birth** (જન્મ તારીખ) લખ્યા બાદ, **Confirm Application Button** ઉપર ક્લિક કરો. ત્યારબાદ **Confirmation No.** દેખાશે, તે નોંધી લેવો અને સાચવીને રાખવો.

(ટ) ત્યારબાદ ઉમેદવારે '**Print Application/Pay Fee**' ઉપર ક્લિક કરી જરૂરી ફી ભરવી. ફી ભરવા માટે ઉમેદવારે સૂચના ક્રમાંક-૪ (ક), (ખ)(૧)(અ) અને (બ) માં દર્શાવેલ જરૂરી સૂચનાઓનો અમલ કરવાનો રહેશે.

(ઠ) છેલ્લે **Print Application** ઉપર ક્લિક કરી, અરજીની બે પ્રિન્ટ મેળવી લેવી. જે ઉમેદવારે પોતાની પાસે સાચવીને રાખવાની રહેશે અને તે હાલ હાઈકોર્ટને મોકલવાની રહેશે નહીં. પરંતુ જ્યારે ડોક્યુમેન્ટ વેરીફિકેશન માટે બોલાવવામાં આવે ત્યારે એક નકલ સાથે લઈને આવવાની રહેશે.

ઓનલાઇન અરજી કરવાની છેલ્લી તારીખ બાદ તેને પ્રિન્ટ કરી શકાશે નહીં, જેની ખાસ નોંધ લેવી.

નોંધ: કન્ડિમેશન નંબર ભુલાઈ ગયેલ હોય તો અરજીનો નંબર / મોબાઇલ નંબર અને જન્મ તારીખના આધારે <https://hc-ojas.gujarat.gov.in> ઉપર ઉપલબ્ધ 'Candidate Assistance–Search Details' ના માધ્યમથી મેળવી શકશે.

- (૬) ઉમેદવારે કોઈપણ સંજોગોમાં એકથી વધારે ઓનલાઇન અરજી કરવી નહીં.
- (૭) ઉપર જણાવેલ રીત મુજબ જ ઉમેદવારે ઓનલાઇન અરજી કરવાની રહેશે તથા અન્ય કોઈપણ રીતે/માધ્યમથી કરેલ કોઈપણ અરજી તથા અધૂરી અરજીઓને ગ્રાહ્ય રાખવામાં આવશે નહીં.

૯. સામાન્ય સૂચનાઓ:

- (૧) ઉમેદવારે ભરતી સંબંધિત અદ્યતન/નવીનતમ માહિતી માટે હાઇકોર્ટની વેબસાઇટસ તથા પોતાની ઓનલાઇન અરજીમાં દર્શાવેલ રજીસ્ટર્ડ મોબાઇલ નંબર ઉપર સમયાંતરે ચેક કરતાં રહેવું.
- (૨) ઉપલી વયમર્યાદા/ફી માં છૂટછાટ અથવા અનામત જગ્યા માટે અનામત વર્ગના ઉમેદવારો એટલે કે **SC/ST/SEBC/PH, Ex-Servicemen & EWS** ઉમેદવારોને લાગુ પડતા પ્રમાણપત્રો હાઇકોર્ટ મંગાવે ત્યારે 'ડોક્યુમેન્ટ વેરીફિકેશન' સમયે રજૂ કરવાના રહેશે. ઉમેદવારની યોગ્યતા નક્કી કરવાના અંતિમ નિર્ણયની સત્તા હાઇકોર્ટને રહેશે.

નોંધ: અનુસૂચિત જાતિ (SC) ના ઉમેદવારો ની જગ્યા ન હોઈ, આ **કક્ષા/કેટેગરીના** ના ઉમેદવારોને સામાન્ય(જનરલ) **કક્ષા/કેટેગરી** ના ધારા/ધોરણો લાગુ પડશે. તેમ છતાં ફી ભરવામાં તેમને રાહત આપવામાં આવશે.

- (૩) જે ઉમેદવારોએ ઓનલાઇન અરજી કન્ફર્મ કરી હશે અને નિયત ફી સમય મર્યાદામાં ભરી હશે તે ઉમેદવારોને જ હેતુલક્ષી પરીક્ષા માટે યોગ્ય ગણવામાં આવશે.
- (૪) ઉમેદવારની યોગ્યતા અથવા કોઈપણ પરીક્ષામાં બેસવા/આપવા દેવા માટે હાઇકોર્ટનો નિર્ણય આખરી ગણાશે. જે ઉમેદવારોને હાઇકોર્ટ સત્તામંડળ દ્વારા 'પ્રવેશપત્ર/કોલલેટર' ઇસ્યુ કરવામાં ન આવે તેમને પરીક્ષામાં બેસવા/આપવા દેવામાં આવશે નહીં.

- (પ) હાઈકોર્ટ દ્વારા નક્કી કરવામાં આવે તે સ્થળે અને સમયે, જે તે પરીક્ષામાં હાજર રહેવા, ઉમેદવારે સ્વખર્ચે આવવા-જવાનુ રહેશે.
- (૬) ઉમેદવારે ઓનલાઈન અરજીનો નંબર, કન્ડેમેશન નંબર અને જન્મતારીખના આધારે <https://hc-ojas.gujarat.gov.in> ના માધ્યમથી પરીક્ષા માટેનો પ્રવેશપત્ર/કોલલેટર, જે તે પરીક્ષાની તારીખના એક અઠવાડિયા અગાઉ ડાઉનલોડ કરી તેની પ્રિન્ટ પોતાની પાસે રાખવાની રહેશે તેમજ પરીક્ષા સમયે રજૂ કરવાનો રહેશે.

નોંધ: પરીક્ષાનો પ્રવેશપત્ર/કોલલેટર પરીક્ષાની તારીખ સુધી જ ડાઉનલોડ કરી શકાશે, જેની ખાસ નોંધ લેવી.

- (૭) જે તે સમયે યોગ્ય ઉમેદવારોની યાદી ઉપર દર્શાવેલ હાઈકોર્ટ વેબસાઈટસ ઉપર મૂકવામાં આવશે.
- (૮) ઉમેદવારે પરીક્ષા વખતે પ્રવેશપત્ર/કોલલેટર અને નીચે પૈકી કોઈપણ એક ઓરીજનલ ઓળખકાર્ડ તેમજ તેની એક નકલ લઈને આવવાનુ રહેશે.
- ચૂંટણી કમિશ્નર દ્વારા ઇસ્યુ કરવામાં આવેલ ચૂંટણીકાર્ડ
 - પાનકાર્ડ
 - ડ્રાઈવિંગ લાઈસન્સ
 - આધારકાર્ડ
 - પાસપોર્ટ
 - સરકારી કર્મચારીના કિસ્સામાં ખાતાના વડા તરફથી ઇસ્યુ કરવામાં આવેલ ઓળખકાર્ડ
- (૯) ઉમેદવારે મોબાઈલ/સેલફોન, ટેબ્લેટ્સ, લેપટોપ, મોટી બેગ્સ, યાંત્રિક ઉપકરણો કે અન્ય મટીરીયલ્સ લઈ પરીક્ષા કેન્દ્રના કેમ્પસમાં પ્રવેશ કરવાની સખ્ત મનાઈ છે.
- (૧૦) જો કોઈ ઉમેદવાર પરીક્ષાના સમયગાળા દરમિયાન કોઈ ગેરવાજબી પ્રવૃત્તિ જેવી કે ચોરી કરવી કે ગેરવર્તન કરવું કે યાંત્રિક ઉપકરણો તેમજ મોબાઈલનો ઉપયોગ કરવો, પ્રશ્નપત્ર/ઉત્તરવહી સાથે ચેડા કરવા કે જે તે પરીક્ષા સાથે સબંધિત હોય તેવી કોઈપણ વ્યક્તિની મદદ લેવી કે અન્ય કોઈ અનધિકૃત પ્રવૃત્તિ કરતા જણાશે, તો તે ઉમેદવારને જે તે તબક્કે જ અથવા ચોક્કસ વર્ષ માટે અથવા કાયમી ધોરણે જે પૈકી હાઈકોર્ટ દ્વારા જે નક્કી કરવામાં આવે તે મુજબ ગેરલાયક ઠરાવવામાં આવશે.

નોંધ: હેતુલક્ષી પ્રકારની લેખિત પરીક્ષામાં કોઈપણ ઉમેદવારે પોતાના કે અન્યના પ્રશ્નપત્રમાં જવાબ દર્શાવતી કોઈપણ પ્રકારની નિશાની કરવી નહીં.

(૧૧) પરીક્ષાનું પરિણામ હાઈકોર્ટની વેબસાઈટ તથા ઓજસ પોર્ટલ પર મુકવામાં આવશે.

(૧૨) ભરતી પ્રક્રિયાના અંતે ઉમેદવારો (જેને ગેરલાયક ઠેરવવામાં આવ્યા હોય તે સિવાયના ઉમેદવારો) પરીક્ષામાં મેળવેલ ગુણ હાઈકોર્ટના OJAS પોર્ટલ <https://hc-ojas.gujarat.gov.in> ના માધ્યમથી પોતાના માર્ક્સ મેળવી/જાણી શકશે.

નોંધ: આ માટે ઉપર્યુક્ત HC-OJAS પોર્ટલના ઉપયોગ દરમિયાન, દરેક ઉમેદવારને તેઓના રજીસ્ટર્ડ મોબાઈલ નંબર ઉપર મોકલવામાં આવેલ **OTP (One Time Password)** નો ઉપયોગ કરવાનો રહેશે.

(૧૩) ઉમેદવાર પરીક્ષામાં સફળ થવા અથવા પસંદગી યાદી/પ્રતિક્ષા યાદીમાં સ્થાન મેળવવા માત્રથી જ નિમણુંક મેળવવા હકદાર બનશે નહીં જેની ખાસ નોંધ લેવી.

(૧૪) ઉમેદવારોની જે તે યાદી (લીસ્ટ) તૈયાર કરવા માટે યોગ્ય પદ્ધતિ અપનાવવાની હાઈકોર્ટને આખરી સત્તા રહેશે.

(૧૫) પસંદગી પામેલ ઉમેદવારે ફરજિયાત હાઈકોર્ટ નક્કી કરેલ ધારા-ધોરણ મુજબ મેડીકલ ઓથોરિટી પાસે મેડીકલ ટેસ્ટ પાસ કરવો પડશે. જ્યાં સુધી હાઈકોર્ટ દ્વારા નક્કી કરેલ તબીબી સત્તાધિકારી (મેડીકલ ઓથોરિટી) દ્વારા ઉમેદવારની યોગ્યતા પ્રમાણિત કરવામાં ન આવે ત્યાં સુધી પસંદગી પામેલ ઉમેદવારને નિમણુંક અથવા નિમણુંક પામેલ ઉમેદવારને લાંબા ગાળાની સેવાઓ માટે યોગ્ય ગણવામાં આવશે નહીં, જેની ખાસ નોંધ લેવી.

(૧૬) જ્યારે હોઈકોર્ટ દ્વારા પ્રમાણપત્ર ચકાસણી/ડોક્યુમેન્ટ વેરીફિકેશન માટે બોલાવવામાં આવે ત્યારે તાજેતરનો પાસપોર્ટ સાઈઝનો ફોટો અને નીચે જણાવ્યા મુજબના જરૂરી અસલ પ્રમાણપત્રો તથા તે પ્રમાણપત્રોની પ્રમાણિત કરેલ સુવાચ્ય નકલોનો એક સેટ, નીચે મુજબ ક્રમમાં ગોઠવી ઉપસ્થિત થવાનું રહેશે.

(ક) નિયત કરેલ જગ્યાએ ઉમેદવારની સહી દર્શાવતી 'Confirmed' ઓનલાઈન અરજીની પ્રિન્ટઆઉટ અને ફી ભર્યા અંગેની જરૂરી 'e-receipt/ કેશ ચલણ / ફી ભર્યા અંગેનો પુરાવો' ની કોપી

- (ખ) શાળા છોડ્યા અંગેનું પ્રમાણપત્ર અથવા જન્મ અને મરણ નોંધણી અધિનિયમ હેઠળ ઇસ્યુ કરવામાં આવેલ જન્મ અંગેનું પ્રમાણપત્ર,
- (ગ) જરૂરી ઓછામાં ઓછી શૈક્ષણિક લાયકાત (ફકરા નંબર ૩(ક) માં જણાવ્યા મુજબ) અંગેનું માન્ય શાળા તરફથી આપવામાં આવેલ ગુણપત્રક. આ ઉપરાંત વધારાની લાયકાત ધરાવતા હોય તો તે અંગેના નિર્ણાયક વર્ષ/છેલ્લા વર્ષના ગુણપત્રક(માર્કશીટ)/પ્રમાણપત્રો ક્રમમાં ગોઠવવા.
- (ઘ) અનુ.જાતિ/અનુ.જનજાતિ/સામાજિક અને શૈક્ષણિક રીતે પછાત વર્ગના ઉમેદવારોના કિસ્સામાં જાતિ અંગેનું પ્રમાણપત્ર (કાસ્ટ સર્ટીફિકેટ) તથા સામાજિક અને શૈક્ષણિક રીતે પછાત વર્ગ (સા.અને શૈ.વર્ગ) ના ઉમેદવારોના કિસ્સામાં ગુજરાત રાજ્ય સરકાર ના સક્ષમ સત્તામંડળ દ્વારા ઇસ્યુ કરવામાં આવેલ ચાલુ નાણાંકીય વર્ષ માટે માન્ય નોન-કિમીલેયર સર્ટીફિકેટ તથા આર્થિક રીતે નબળા વર્ગના ઉમેદવારોના કિસ્સામાં ગુજરાત રાજ્યના સક્ષમ સત્તામંડળ દ્વારા ઇસ્યુ કરવામાં આવેલ પ્રમાણપત્ર.
- (ચ) ફિઝીકલી ડિસેબલ્ડ/ડિફ્ટલી એબલ્ડ (PH) ના કિસ્સામાં (અ) ૪૦% થી ઓછી શારીરિક અશક્તતા નહીં હોવા અંગેનું સક્ષમ સત્તામંડળ દ્વારા ઇસ્યુ કરવામાં આવેલ પ્રમાણપત્ર (બ) ફરજ બજાવવા માટે સક્ષમ હોવા અંગેનો અભિપ્રાય આપતું સ્ટેન્ડીંગ મેડીકલ બોર્ડ, અમદાવાદ દ્વારા ઇસ્યુ કરવામાં આવેલ પ્રમાણપત્ર.
- (છ) માજી સૈનિક ઉમેદવાર ના કિસ્સામાં ડીસ્યાર્જ બુક, ઓળખકાર્ડ, તેમજ સંબંધિત તમામ પ્રમાણપત્રો/દસ્તાવેજો, વિગેરેની નકલ રજુ કરવાની રહેશે.
- (જ) રાજ્ય/કેન્દ્ર સરકારના ખાતામાં કામ કરતા કર્મચારીના કિસ્સામાં અસલ (original) 'ના-વાંધા પ્રમાણપત્ર',
- (ઝ) ડોક્ટર, એન્જનીયર, એમ.એલ.એ./એમ.પી, રાજપત્રિત અધિકારી (ગેઝેટેડ ઓફિસર) વિગેરે જેવા પ્રતિષ્ઠિત વ્યક્તિ દ્વારા આપવામાં આવેલ ચારિત્ર્ય અંગેના બે ઓરીજનલ પ્રમાણપત્રો (છેલ્લા છ મહીનામાં આપવામાં આવેલ હોવા જોઈએ)
- (ટ) જો નામ કે અટકમાં ફેરફાર કરાવેલ હોય તો, તે અંગેના સરકારી રાજપત્ર (ગેઝેટ) ની નકલ,
- (ઠ) જો ઉમેદવાર સામે કોઈ ફોજદારી/દીવાની/અન્ય કોઈ કેસ/ફરીયાદ દાખલ કરવામાં આવેલ /કરેલ હોય, તો તે અંગેના જરૂરી એવા તમામ અધિકૃત

દસ્તાવેજો જેવા કે એફ.આઈ.આર./ચાર્જશીટ/જજમેન્ટ વિગેરેની પ્રમાણિત નકલો રજૂ કરવી. (આ અંગેની માહિતી ઉમેદવાર જાહેર નહીં કરે, તો જ્યારે પણ ધ્યાન ઉપર આવશે ત્યારે ઉમેદવારની ઉમેદવારી/નિમણૂક રદ કરી કાયદેસરની સખ્ત કાર્યવાહી હાથ ધરવામાં આવશે, જેની દરેક ઉમેદવારે નોંધ લેવી.)

(5) સૂચના ક્રમાંક ૯ (૮) માં જણાવ્યા મુજબનું કોઈપણ એક અસલ ઓળખપત્ર અને તેની નકલ.

(૧૭) કોઈના નામનો ઉલ્લેખ કરીને કે અન્ય કોઈ રીતે નિમણૂક કે પરીણામ સબંધે કરવામાં આવતી કોઈપણ પ્રકારની લોભામણી જાહેરાતો / પ્રલોભનો / રજુઆતો ધ્યાને લેવી નહીં.

(૧૮) ઉમેદવાર કોઈપણ રીતે ભલામણ-લાગવગ કરવાનો કે કરાવવાનો પ્રયાસ કરશે તો તેની ઉમેદવારી રદ કરવામાં આવશે, જેની ખાસ નોંધ લેવી.

૧૦. સમગ્ર ભરતી પ્રક્રિયા પૂર્ણ ન થાય ત્યાં સુધી આ ભરતી અંગેની કોઈપણ પ્રકારની માહિતી માંગતી આર.ટી.આઈ. એક્ટ હેઠળની અરજી ધ્યાને લેવામાં આવશે નહીં.

૧૧. આ ભરતી સબંધિત કોઈપણ બાબતે નામદાર હોઈકોર્ટનો નિર્ણય આખરી અને તમામ ઉમેદવારોને બંધનકર્તા રહેશે.

હાઈકોર્ટ ઓફ ગુજરાત,
સોલા, અમદાવાદ - ૩૮૦૦૬૦.
તારીખ: ૨૬/૦૨/૨૦૨૧

Sd/-

રજીસ્ટ્રાર (રીક્રુટમેન્ટ અને ફાઈનાન્સ)